

"३९० घण्टे तालिम (लेभल १ सीप परिक्षणसम्म मात्र)" कार्यान्वयन कार्यविधि , २०७८

स्वीकृत मिति २०७८।११।२६

प्रस्तावना: यस प्रदेश भित्र बसोवास गरी बेरोजगार रहेका युवाहरुलाई कुनै सीपको अभावमा कार्य गरी आम्दानीको वातावरण बनाउन नसकेका र सीपको आवश्यकता महशुस गरेका तर अवसर प्राप्त गर्न नसकेका महिला, अपाङ्ग, विदेशवाट फर्केका तथा बेरोजगार युवाहरुको लागि यस प्रकारको ३९० घण्टे तालिम प्रदान गरी सीप सहितको रोजगारमा प्रवेश गराउन सकिन्छ कि भन्ने उद्देश्यले यस प्रदेश युवा परिषद्को स्वीकृत वार्षिक बजेटमा सीप मुलक तालिम ३९० घण्टा लेभल १ सम्म तालिम दिइ सीप परिक्षणसम्म गराउने कार्यक्रम रहेकोले यस कार्यक्रम पारदर्शी, व्यवस्थित र नतिजामुलक बनाउन तथा यो कार्यक्रम प्रभावकारी रुपमा संचालन गर्नको लागि युवा तथा खेलकुद मन्त्रालय, बागमती प्रदेशले यो कार्यविधि बनाएको छ ।

१. संक्षिप्त नाम र प्रारम्भ: (१) यो कार्यविधिको नाम "३९० घण्टे तालिम (लेभल १ सीप परिक्षणसम्म मात्र)" कार्यान्वयन कार्यविधि , २०७८ रहेको छ ।

२) यो कार्यविधि स्वीकृत भएको मितिदेखि लागू हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यढाँचामा

क) "३९० घण्टे तालिम (लेभल १ सीप परिक्षणसम्म मात्र)" कार्यक्रम प्रदेश युवा परिषद्को कार्यालयले युवाहरुको सीप विकासमा टेवा पुर्याइ उद्भ्रमशिल हुनेछन् भन्ने उद्देश्यले राखिएको कार्यक्रम सम्झनु पर्दछ ।

ख) "परिषद्" भन्नाले प्रदेश युवा परिषद् सम्झनु पर्दछ ।

ग) "कार्यकारी समिति" भन्नाले प्रदेश युवा परिषद्को कार्यकारी समिति सम्झनु पर्दछ ।

घ) "मन्त्रालय" भन्नाले बागमती प्रदेशको युवा तथा खेलकुद मन्त्रालय वा यस कार्यालयको सरोकारवाला मन्त्रालय सम्झनु पर्दछ ।

ङ) "कार्यालय" भन्नाले प्रदेश युवा परिषद्को कार्यालय, हेटौडा, मकवानपुर सम्झनु पर्दछ ।

च) "युवा" भन्नाले १६-४० उमेर समुह जनाउनेछ ।

छ) "तालिम प्रदायक संस्था " भन्नाले यस कार्यालयको कार्यविधि अनुसार सम्झौता गरी तालिम दिने संस्था सम्झनु पर्दछ ।

३. उद्देश्य:

क) युवाहरुको सीप विकास भै उद्भ्रमशिलतामा सहयोग पुग्ने ।

ख) युवाहरु स्ववलम्बी भै स्वदेश मै केही गर्ने चाहनाका साथ विदेश पलायन हुनवाट रोकिने ।

ग) सीपको अभावमा सस्तो ज्यालामा युवाहरुले कार्य गर्ने बन्द हुने र आम्दानी स्रोत बढ्ने ।

घ) व्यवसायमा आधुनिकिकरण हुने । सीपयुक्त जनशक्ति तयार हुने ।

ङ) रोजगारीको अवसर प्राप्त हुने । स्वदेशी सीपयुक्त जनशक्ति तयार भएमा देशको श्रम विदेश नजाने ।

४. लक्षित वर्ग: (१) यस बागमती प्रदेश भित्रको २ जिल्ला धादिङ (व्युटिसियन) का लागि २० जना र काभ्रेपलाञ्चोक जिल्लामा (इलेक्टिसियन) तालिम का लागि २० जना युवा छनौट गरी संचालन गरिने ।

२) प्राप्त भए सम्म महिला, शारीरिक क्षमता कमजोर भएका, विदेशवाट फर्केका वेरोजगार, विशेष क्षेत्रवाट आउने, जनजातीका महिला पुरुष, उपेक्षित अपहेलित उत्पिडित दलित जनजातिका महिला पुरुष तथा शहीद परिवारका महिला पुरुष युवाहरुलाई यो तालिमको लक्षित वर्ग मानिएको छ । माथि उल्लेखित परिवारका युवाहरु उपलब्ध नभएमा मात्र अन्य युवाहरुलाई प्राथमिकतामा राखी यो तालिम दिइनेछ ।

३ तालिम लिन इच्छुक व्यक्तिले विशेष कारण विना विचैमा तालिम छोड्न पाउने छैन । ।

५. प्रस्ताव पेश गर्ने तालिम प्रदायक संस्था छनौटको आधार

क) यस कार्यालयले तालिम प्रदायक संस्था छनौटका लागि ७ दिने सूचना प्रकाशन गर्नेछ ।

ख) तालिम प्रदायक संस्थाले ३९० घण्टे तालिम (लेभल १ सीप परिक्षणसम्म मात्र) २० जनालाई धादिङ तथा काभ्रेपलाञ्चोक जिल्लामा २० जना लाई तालिम, प्रतिव्यक्ति कति रुपैयामा तालिम दिलाउन सक्ने हो प्रस्तावमा खुलाई यस कार्यालयमा पेश गर्नुपर्नेछ ।

ग) , यस कार्यालयसँग सम्झौता पश्चात धादिङ र काभ्रेपलाञ्चोकमा तोकिएको विषयमा तालिम दिए पश्चात मात्र सम्पूर्ण भुक्तानि दिनको लागि स्वीकार भएमा सो कुरा प्रस्तावमा उल्लेख हुनु पर्नेछ । र सिप परिक्षणको हकमा यस आ.ब.मा समय अभावका कारण नभ्याउने हुनाले सहभागीहरुलाई अर्को आ.ब.मा उक्त परिक्षामा तालिम प्रदायक संस्थाको खर्चमा नै सहभागी गराउनु पर्नेछ । जसको लागि तालिमका सहभागीहरुलाई तालिम प्रदायक संस्थाले लिखित प्रतिवद्धता जनाउनु पर्नेछ ।

घ) नेपाल सरकार तथा प्रदेश सरकारको ऐन नियमको परिधि भित्र रही आर्थिक कारोवार गर्नुपर्नेछ ।

ङ) सहभागीहरु ३९० घण्टा तालिममा सहभागी भएको हाँजिरी, समय समयका फोटोहरु, सरोकारवालाहरुको निरीक्षण प्रतिवेदनको आधार तथा सीप परिक्षणको लागि लाग्ने खर्च वेहोर्ने तालिमका सहभागीहरुसँग गरेको सम्झौता पेश गरेको अवस्थामा मात्र तालिम प्रदायक संस्थाले प्रतिव्यक्ति सम्झौता अनुसारको रकम भुक्तानी पाउने छ ।

च) तालिम प्रदायक संस्थाले २०७९ असारको १८ गते सम्म आफ्नो सम्झौता अनुसारको रकम दावी गरिसक्नु पर्नेछ । अन्यथा यस कार्यालय सम्झौता अनुसारको रकम दिन बाध्य हुनेछैन ।

छ) तालिम प्रदायक संस्थाले सहभागीहरुलाई दैनिक ५०।०० रुपैयाँको खाजा खुवाउनु पर्नेछ तथा स्टेशनरी र तालिम सामग्रीको व्यवस्थापन गर्नु पर्नेछ । सहभागीवाट कुनै पनि तालिमका लागि स्रोत जुटाउन पाइनेछैन ।

ज) तालिमका सहभागीहरुले बिहान बेलुकाको खाने र बस्ने प्रवन्ध आफै मिलाउनु पर्नेछ ।

झ) तालिम प्रदायक संस्थाले हालका मिति सम्म कम्तीमा ५०० जनाको लागि ३९० घण्टाको तालिम संचालन गरी सकेको प्रमाणित कागजात पेश गर्नुपर्नेछ ।

ञ) सहभागीहरुलाई तालिममा सहभागी हुन आउँदा जाँदा रु ५०।०० सम्म आतेजाते भाडा दिन सक्ने तालिम प्रदायक संस्थालाई विशेष प्राथमिकता दिइनेछ ।

ट) माथि उल्लेखित सर्तहरु पालना गर्नसक्ने तालिम प्रदायक निकायको प्रस्ताव छनौट गरिनेछ ।

ठ) यदि १ भन्दा वढी तालिम प्रदायक संस्थावाट निवेदन पर्न गएमा माथि उल्लेखित सर्त पुरा गर्न सक्ने सहित निम्न आधारमा संस्था छनौट गरिनेछ ।

क) तालिम प्रदायक संस्था मूल्यांकनका आधारहरु

- १) हालसम्म १००० जनालाई यस्तो तालिम कार्यक्रम सम्पन्न गरिसकेको भए १० अंक ७०० भन्दा माथि भए ५ अंक र सो भन्दा कम भए ३ अंक
- २) बागमती प्रदेश भित्र आफ्नो केन्द्रिय कार्यालय तथा आफ्नै तालिम हल भए १० अंक र भाडामा तालिम संचालन गर्ने भए ५ अंक
- ३) संस्था दर्ता भएको १० वर्ष भए १० अंक र सो भन्दा कम अवधिको भए ५ अंक
- ४) CTEVT वाट कुनै पनि विषयमा T.s.l.c. कार्यक्रम संचालन गरेको तालिम प्रदायक संस्था भए १० अंक नभए ५ अंक
- ५) पेश गरेको प्रपोजल र प्रपोजलको आधारमा छनौट समितिले कार्यक्रम संचालन गर्न र सफल बनाउन सक्ने विश्वासनियताको आधारमा १० अंक
(प्रपोजल भित्र समेटिएका सम्पूर्ण विस्तृतिकरणका लागि ५ देखि १० अंक दिइने)
- ठ) तालिममा सहभागी युवाहरु छनौटको जिम्मेवारी स्वयं तालिम प्रदायक संस्थाले लिनु पर्नेछ र सकेसम्म भौगोलिक विकटता हेरी घरवाट आउन जान सक्ने गापा तथा नपाका सहभागीहरुको सहभागिताका लागि तालिम प्रदायक संस्थाले सूचित गर्नुपर्नेछ ।

६. सहभागी छनौटका आधारहरु:

- (१) यस प्रदेशमा स्थायी वसोवास गरेको युवा हुनु पर्नेछ ।
- २) १६-४० उमेर समूहको युवालाई सहभागी गराउनु पर्नेछ ।
- ३) तालिम प्रदायक संस्थाले आफ्नो खर्चमा बढी युवाहरुलाई तालिम दिलाउन सक्नेछ र सो को जानकारी तथा नामावली यस कार्यालयमा दिनुपर्नेछ । तर यस कार्यालयले २० जना भन्दा बढी युवाको तालिम खर्च बढी भुक्तानी गर्ने छैन । सम्झौता अनुसारको बढीमा २० जनाको रकम भुक्तानि गर्नेछ ।

७ . सूचना प्रकाशन: (१) "३९० घण्टे तालिम (लेभल १ सीप परिक्षणसम्म मात्र)" कार्यक्रम संचालन गर्नको लागि प्रदेश युवा परिषद्को कार्यालयले तालिम प्रदायक संस्थाहरुसँग प्रस्ताव माग गर्न राष्ट्रिय दैनिक पत्रिकामा ७ दिनको म्याद राखी सूचना प्रकाशन गर्नेछ ।

- २) उपदफा (१) बमोजिम सूचना प्रकाशित भएपछि तालिम प्रदान गर्न सक्षम तालिम प्रदायक संस्थाहरुले यस कार्यविधिले तोके अनुसार तालिम सफलता पूर्वक सम्पन्न गर्न सक्ने प्रतिवद्धता सहितको अनुसूची १ बमोजिमको ढाँचामा प्रस्ताव योजना पेश गर्नुपर्नेछ ।
- ३) प्रस्ताव छनौट समिति: तोकिएको मिति भित्र कार्यालयमा प्राप्त भएका तालिम प्रदायक संस्थाको प्रस्ताव मूल्याङ्कन गरी छनौट गर्न देहायको ३९० घण्टे तालिम प्रदायक संस्था छनौट समिति रहनेछ ।

१. संयोजक- कार्यालय प्रमुख, प्रदेश युवा परिषद्को कार्यालय, बागमती प्रदेश, हेटौडा
२. सदस्य- अधिकृत प्रतिनिधि, युवा तथा खेलकुद मन्त्रालय, बागमती प्रदेश, हेटौडा
३. सदस्य- अधिकृत प्रतिनिधि, CTEVT, बागमती प्रदेश, हेटौडा
- ४ सदस्य सचिव - , योजना तथा प्रशासन फाँट प्रमुख, प्रदेश युवा परिषद्को कार्यालय, बागमती प्रदेश, हेटौडा
- ५) छनौट समितिले बढीमा ३ जनालाई प्रस्ताव मूल्यांकन गर्न आमन्त्रण गर्न सक्नेछ ।
- ६) प्रस्ताव छनौट समितिको बैठक सम्बन्धी कार्यविधि सो समिति आफैले निर्धारण गरे बमोजिम हुनेछ

८. सम्झौता: (१) प्रस्ताव छनौट समितिबाट छनौट भएका तालिम प्रदायक संस्था संग कार्यालय र संस्था बीच द्विपक्षीय सम्झौता गरिने छ ।

२. सम्झौता पश्चात तालिम प्रदायक संस्था लाई प्रतिव्यक्ति तालिम समाप्ती पश्चात आवश्यक हाँजिरी, फोटोहरु सहितको प्रतिवेदन यस कार्यालयमा प्राप्त भए पश्चात प्रतिव्यक्ति बढीमा रु २५०००।०० वा सम्झौता अनुसारको रकम दिइनेछ तर तालिमको सामान्य संचालन खर्चका लागि तालिम सुरु भएको ३० प्रतिशत रकम अग्रिम दिन सकिनेछ ।

३) सम्झौता २ प्रति हुनेछ । एक प्रति सम्बन्धित व्यक्ति वा फर्मलाई, र एक प्रति कार्यालयमा राख्नुपर्नेछ । सम्झौता कार्यालयको तर्फबाट कार्यकारी उपाध्यक्ष वा कार्यालय प्रमुख, यस कार्यालयको योजना तथा प्रशासन फाँट प्रमुख र लेखा प्रमुख तथा तालिम प्रदायक संस्थाबाट प्रोपाइटर वा म्यानेजर र लेखा हेर्ने कर्मचारीले गर्नेछ ।

९. प्रतिवेदन: (१) तालिम प्रदायक संस्थाले कार्यक्रम सम्पन्न पश्चात सहभागी व्यक्तिहरु को ३९० घण्टा तालिममा सहभागी भएको हाँजिरी तथा सहभागी तालिम कर्ताहरुलाई सिप परिक्षण गराइदिने खर्च तालिम प्रदायक संस्थाले बेहोर्ने सम्झौता तथा प्रतिवेदन पेश गर्नुपर्नेछ । साथै तालिम सुरुवातको जानकारी सहितको प्रतिवेदन यस कार्यालयमा बुझाउनु पर्नेछ ।

१०. लेखा परीक्षण: (१) "३९० घण्टे तालिम (लेभल १ सीप परिक्षणसम्म मात्र) " कार्यक्रम संचालनको लेखा प्रणाली नेपाल सरकारले तोकेको ढाँचामा राख्नु पर्नेछ ।

११. अनुगमन तथा मूल्याङ्कन: (१) स्थानीय तहमा सम्बन्धित अभिभावकहरु, सम्बन्धित स्थानीय तह तथा सम्बन्धित वडा स्तरबाट समेत अनुगमन गर्न सक्ने भएकोले यसको सम्पूर्ण अभिलेख तालिम प्रदायक संस्थाले राख्नुपर्नेछ र सरोकारवालाहरुले खोजेको वखत देखाउन सक्नुपर्ने छ । कार्यालयबाट आवश्यकता हेरी अनुगमन हुन सक्नेछ ।

२) प्रदेश स्तरबाट प्रदेश सरकार, युवा तथा खेलकुद मन्त्रालयबाट अनुगमन, निरीक्षण गरी पृष्ठपोषण एवं सुझाव दिन सक्नेछ । साथै यस कार्यालयले पनि समय समयमा अनुगमन गरी सुझाव दिन सक्नेछ ।

१२. दण्ड सजाय: (१) छनौट भएका तालिम प्रदायक संस्थाले प्रस्ताव गरिए बमोजिमको सम्झौता अनुसार कार्य नगरेमा त्यस्तो तालिम प्रदायक संस्थासँग आगामि दिनमा अन्य कार्यक्रमहरुमा सहभागि सहकार्य गरिने गराइने छैन ।

२) तालिम प्रदायक संस्थासँग सम्झौता भईसकेपछि सम्झौता अनुसार तोकिएको कार्य सम्पन्न नगरेमा तथा कार्यालयबाट दिइएको वजेट प्रचलित आर्थिक ऐन नियम अनुसार खर्च नगरी हिनामिना गरेमा उक्त तालिम प्रदायक संस्थासँग जुनसुकै वखत सम्झौता रद्द गरी क्षतिपूर्ति समेत भराई प्रचलित कानून बमोजिम आवश्यक कारवाही गरिनेछ ।

३) विविध भवितव्यका कारण तथा कुनै महामारीका कारण तालिम समयमै पुरा गर्न नसक्ने अवस्था सृजना भएमा तालिम प्रदायक संस्थाले गरेको खर्च रकम यस कार्यालयले तालिम संचालन गर्न दिएको रकम भन्दा बढी भएमा दिइएको रकम र कम भए कम नै फरफारक हुने गरी सोही अनुसारको रकम फरफारक हुनेछ ।

१३. विविध: यस कार्यविधि बमोजिम कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।

१४. निर्देशनको पालना: संघ, प्रदेश तथा स्थानीय सरकारले दिएको निर्देशनको पालना गर्नु पर्नेछ ।

१५. कार्यविधि संसोधन गर्न सक्ने: आवश्यकता अनुसार मन्त्रालयले कार्यविधि संसोधन गर्न सक्नेछ । र यस अगाडी कार्यक्रम कार्यान्वयन मापदण्डमा जुन सुकै स्थान तोकिएको भए पनि यसै तोकिएको स्थानलाई कार्यक्रम संचालन स्थान मानिनेछ ।

१६. वाधा अडकाउ फुकाउने : यो कार्यक्रम कार्यान्वयनमा कुनै बाधा आइपरेमा मन्त्रालयले बाधा अडकाउ फुकाउन सक्नेछ ।

अनुसूची १
(दफा ७ को उपदफा २ संग सम्बन्धित)
तालिम प्रदायक संस्थाले पेश गर्नुपर्ने प्रस्तावको नमूना ढाँचा

श्रीमान् कार्यकारी उपाध्यक्ष / कार्यालय प्रमुखज्यू
प्रदेश युवा परिषद्को कार्यालय , हेटौडा, मकवानपुर ।
महोदय

त्यस कार्यालयबाट मिति मा राष्ट्रिय दैनिकमा प्रकाशित सूचना अनुसार म हामी वा फर्मले ३३० घण्टे (लेभल १ तालिम) तालिम धादिङ / काभ्रेपलाञ्चोक मा संचालन ईच्छा भएकोले निम्न विवरण सहित देहायका कागजातहरु संलग्न गरी यो प्रस्ताव पेश गरिएको छ ।

१. व्यवसायको नाम र ठेगाना: फोन नं. सहित

२. व्यक्ति वा व्यवसायीको नाम र सम्पर्क नं: इमेल:

३. व्यवसायको सम्पूर्ण वस्तुस्थिति झल्कने परिचय:

४. अन्य विवरण: तालिम प्रदायक संस्था छनौटको आधारमा भएका कुराहरु पूर्णरूपमा पालना गर्न सक्ने तालिम प्रदायक संस्थाको प्रतिवद्धता खुल्नु पर्ने ।

५. मानवीय स्रोत सम्बन्धी विवरण:

कर्मचारी विवरण:

क. भौतिक पूर्वाधार सम्बन्धी विवरण:

क. कोठा संख्या:

ख. भाडामा भए भाडा सम्झौता तथा आफ्नै जग्गामा भए लालपूजको फोटोकपीअवस्था:

नागरिकताको प्रतिलिपि:

प्यान नं.

(कार्यढाँचामा तोकिएका सर्तहरु पुरा गर्न सक्ने प्रतिवद्धता सहितको सपोर्टिङ डकुमेन्टहरु)

१ व्यक्ति वा व्यवसायको खाता रहेको बैंकको नाम:

२. खाता नं:

(प्रष्ट खाता नं. देखिने चेकको प्रतिलिपी उपलब्ध गराउनुपर्ने)

हस्ताक्षर

प्रोपाइटरको नाम:

मिति